


مقام فاروق پر شیعہ سنی اتحاد

جعفر صادقؑ کا فرمان :

”سَأَلْتُ رَجُلًا مِّنَ الْمُخَالِفِينَ عَنِ الْإِمَامِ الصَّادِقِ عَلَيْهِ
السَّلَامُ وَقَالَ يَا ابْنَ رَسُولِ اللَّهِ مَا تَقُولُ فِي أَبِي بَكْرٍ
عَمْرَفَقَارَهُ عَلَيْهِ السَّلَامُ هُمَا إِمَامَانِ عَادِلَيْنِ لِأَنَّ قَابِطَيْنِ
كَانَا عَلَى الْحَقِّ وَمَا تَأْتِي عَلَى الْحَقِّ رَحِمَهُمَا اللَّهُ يَوْمَ الْقِيَامَةِ“
”مخالفین میں سے ایک شخص نے حضرت ابو بکرؓ اور حضرت عمرؓ کے
متعلق امام جعفر صادقؑ سے سوال کیا تو آپ نے جواباً فرمایا کہ :
”وہ دونوں (ابو بکرؓ و عمرؓ) عادل، منصف، امام تھے۔ وہ دونوں سنی
پر رہے اور حق پر انہوں نے وفات پائی۔ پس ان دونوں پر قیامت
کے دن اللہ تعالیٰ کی رحمت ہو۔“ (احقاق الحق ص ۱۶)

پھر مدائن کے مال غنیمت میں شہزادی شہر بانو کا آنا اور حضرت عمرؓ کا
حضرت علیؓ کے مشورہ سے اس شہزادی کا حضرت حسینؓ سے نکاح کرنا، اور حق نہر
بیت المال سے ادا کرنا شیعہ حضرات کی معتبر کتب مثل اصول کافی، فہمستی الآمال
جلد دوم، جلال العیون ص ۲۳۹ سے ثابت ہے۔ اگر خلافتِ عمرؓ غیر حقہ اور غاصبانہ
تھی تو یہ نکاح کیسے درست ہو سکتا ہے؟ یہ بھی یاد رہے کہ حضرت زین العابدین
علی بن حسینؓ، شہزادی شہر بانو کے فرزند ارجمند ہیں۔



شجرہ نسب:

پھر شجرہ نسب ملاحظہ کیا جائے تو اس سے بھی معلوم ہوتا ہے کہ خلفاء اربعہ (رضی اللہ عنہم) نبی علیہ السلام کے یک جہدی اور یک قوم تھے اس لیے آپ صلی اللہ علیہ وسلم نے ان سے رشتہ کیے، بعض حضرات کو دیے اور بعض حضرات سے لیے۔ کیونکہ آپ صلی اللہ علیہ

وسلم کو ان کے اخلاص و ایمان اور پاک و طہارت، کا پورا پورا یقین اور اعتماد تھا۔ کہ حضرات اربعہ نہایت کامل الایمان، مطہع و فرابندار اور جانثار تھے۔ اور نبی علیہ السلام کی تعلیم و تربیت اور تزکیہ سے جملہ اہل ایمان میں ممتاز تھے۔ رضی اللہ عنہم اجمعین!

تزویر ام کلثوم بنت علیؓ:

پھر شیعہ سنی اس بات پر بھی متفق ہیں کہ حضرت علیؓ کرم اللہ وجہہ کی صاحبزادی حضرت ام کلثومؓ، حضرت عمرؓ کے نکاح میں تھیں۔ چنانچہ مورخ اسلام علامہ شبلی نعمانی الفاروقؓ کے ص ۱۲۴ مطبوعہ دہلی طبع سوم پر رقم نظر آ رہی ہے کہ:

«آخری عمر میں ان کو خیال ہوا کہ خاندان نبوت سے تعلق پیدا کریں، جو مزید شرف و برکت کا سبب تھا چنانچہ جناب امیر علیؓ سے حضرت ام کلثومؓ کے لیے درخواست کی۔ جناب ممدوح نے پہلے حضرت ام کلثومؓ کی صغر سنی کے سبب انکار کیا، لیکن حضرت عمرؓ نے زیادہ تمنا ظاہر کی کہ اس سے مجھے حصول شرف مقصود ہے، تو جناب امیر نے منظور فرمایا اور ۱۶ھ

۱۵ھ استیعاب لابن عبد البر ص ۴۴ ذکر حضرت ام کلثوم بنت فاطمہؓ۔

میں چالیس ہزار درہم ہر پر نکاح ہوا۔

ابام ذہبی فرماتے ہیں کہ:

”أُمُّ كَلْثُومٍ بِنْتُ عَلِيِّ بْنِ أَبِي طَالِبٍ مِنْ فَاطِمَةَ وُلِدَتْ قَبْلَ
وَفَاتٍ جَدَّهَا صَلَّى اللَّهُ عَلَيْهِ وَسَلَّمَ تَزَوَّجَهَا عُمَرُ عَلَى
صَدَاقِ أَرْبَعِينَ أَلْفًا قَوْلًا لَهُ زَيْدٌ أَوْ رَقِيَّةٌ وَتَزَوَّجَتْ

بَعْدَهُ بِعَوْنِ بْنِ جَعْفَرٍ“ (تجربہ اسماء صحابہ ص ۲۵)

”حضرت ام کلثوم بنت علی بن ابی طالب، جو حضرت فاطمہ الزہراء

کے بطن سے تھیں، اپنے نانا حضرت محمد صلی اللہ علیہ وسلم کی وفات

سے قبل پیدا ہوئیں۔ اور حضرت عمر بن خطابؓ نے چالیس ہزار درہم

حق ہر پر ان سے نکاح کیا۔ حضرت عمرؓ کی ان سے دو اولادیں (حضرت

زیدؓ، حضرت رقیہ) پیدا ہوئے۔ حضرت عمرؓ کی وفات کے بعد انہوں نے

حضرت عون بن جعفرؓ سے نکاح کیا۔“

نیز علامہ طبری نے تاریخ کبیر میں، ابن قتیبہ نے المعارف میں، اور ابن اثیر

نے الکامل میں بالتصریح لکھا ہے کہ ”ام کلثوم بنت فاطمہ الزہراء حضرت عمر فاروقؓ

کی زوجہ تھیں“ کتاب الثقاۃ لابن حبان میں ذکر خلافت عمرؓ (۱۶) کے تحت

مرفوع ہے:

”ثُمَّ تَزَوَّجَ عُمَرُ أُمَّ كَلْثُومٍ بِنْتُ عَلِيِّ بْنِ أَبِي طَالِبٍ وَ

هِيَ مِنْ فَاطِمَةَ وَدَخَلَ بِهَا فِي شَهْرِ ذِي قَعْدَةَ“

(بحوالہ الفاروق شبلی نعمانی ص ۱۳۴ مطبوعہ دہلی،

حاشیہ ۷)

فروع کافی کی یہ عبارات بھی ملاحظہ ہوں،

”عَنْ سُلَيْمَانَ بْنِ خَالِدٍ قَالَ سَأَلْتُ أَبَا عَبْدِ اللَّهِ عَنِ

امْرَأَةِ تَوْفِيٍّ عَمَّا زَوَّجَهَا أَيْنَ تَعْتَدُ فِي بَيْتِ زَوْجِهَا

أَوْ حَيْثُ سَأَوْتُ قَالَ بَلْ حَيْثُ سَأَوْتُ تَمْرٌ قَالَ إِنَّ

عَلِيًّا صَلَّى اللَّهُ عَلَيْهِ لَهَا مَاتَ عُمَرُ أَيْ أُمُّ كَلْثُومٍ

فَاخَذَ بِيَدِهَا فَانْطَلَقَ بِهَا إِلَى بَيْتِهِ ۖ (فروع کافی ص ۳۱۱)
 مطبوعہ نولکشور لکھنؤ ۱۸۱۸ ماہ جون)
 ”سلیمان بن خالد کا بیان ہے کہ میں نے امام جعفر صادقؑ سے دریافت
 کیا کہ جس عورت کا نانا و نند فوت ہو جائے وہ عدت خاوند کے گھر
 میں گزارے یا جہاں چاہے گزارے؟“ انہوں نے فرمایا، ”جہاں چاہے
 گزارے“ پھر فرمایا کہ ”تحقیق حضرت علیؑ حضرت عمرؓ کی وفات کے بعد
 سیدہ ام کلثوم کے پاس آئے اور ان کو حضرت عمرؓ کے گھر سے اپنے گھر
 میں لے آئے“ (تہذیب الاحکام ص ۲۳۸)

۲- ”عَنْ عَبْدِ اللَّهِ عَلَيْهِ السَّلَامُ قَالَ سَأَلْتُهُ عَنِ الْمَرْأَةِ الْمَيُوتَى
 عَمْرًا زَوْجَهَا تَعْتَدِي بَيْتَهَا أَوْ حَيْثُ شَاءَتْ؟ قَالَ
 بَلْ حَيْثُ شَاءَتْ إِنْ عَلِيًّا صَلَوَاتُ اللَّهِ عَلَيْهِ لَمَّا تُوُفِيَ
 عُمَرُ أُنِيَ أَمْرُ كَلْتُومٍ فَانْطَلَقَ بِهَا إِلَى بَيْتِهِ ۖ“ (فروع کافی
 ص ۳۱۱، مطبوعہ نولکشور لکھنؤ، تہذیب الاحکام ص ۲۳۸)

مطلبی اور گزر چکا ہے!

قاضی نور اللہ شوستری فرماتے ہیں کہ:

”نبی دختر بعثان داد و علی دختر بزم فرستاد“ (رجال المؤمنین ص ۸۴)

حضرت ام کلثومؓ اور حضرت زید کی وفات:

پھر اسی تہذیب الاحکام کے منہ ۳۸ جلد دوم پر حضرت عمر بن خطاب کے صاحبزادے
 حضرت زید اور ان کی والدہ حضرت ام کلثوم بنت علیؑ کی وفات کا تذکرہ جعفر بن محمد
 سے اس طرح بیان کیا گیا ہے کہ:

”عَنْ جَعْفَرِ بْنِ مُحَمَّدٍ عَنِ الْقَدَاحِ جَعْفَرِ عَنْ أَبِيهِ عَلَيْهِ
 السَّلَامُ قَالَ كَانَتْ أُمُّ كَلْتُومٍ بِنْتُ عَلِيٍّ صَلَوَاتُ اللَّهِ
 عَلَيْهِ وَابْنُهَا زَيْدٌ بَنُ عُمَرَ بْنِ الْخَطَّابِ رَضِيَ اللَّهُ عَنْهُ
 فِي سَاعَةٍ وَاحِدَةٍ وَلَا يُدْرَى أَيُّمَا هَلَكَ قَبْلُ فَلَمْ

يُورَثُ أَحَدَهُمَا مِنْ الْأَخْرِصِيِّ عَلَيْهِمَا جَمِيعًا ۝

(تہذیب الاحکام ص ۳ ج ۲)

”جعفر بن محمد کا بیان ہے کہ حضرت اُمّ کلثوم بنت علیؓ اور ان کا بیٹا زید بن عمرؓ بن خطاب ایک ہی ساعت میں فوت ہوئے۔ اور یہ معلوم نہ ہو سکا کہ پہلے کون فوت ہوا؟ اور وہ ایک دوسرے کے وارث نہ بن سکے اور ان دونوں پر نماز جنازہ بھی اکٹھی پڑھی گئی۔“

حافظ ابن عبدالبر نے استیعاب میں اور حافظ ابن حجرؒ نے اصابہ میں ان کی وفات کا تذکرہ یوں کیا ہے کہ ”حضرت عمرؓ بن خطاب کے خاندان عدی میں باہمی تکرار ہو گئی۔ اور حضرت زید بن عمرؓ صلح کرنے کے لیے اس مجلس میں گئے۔ اندھیرے کی بنا پر معلوم نہ ہو سکا اور ایک شخص نے حضرت زید بن عمرؓ کے سر پر چوٹ ماری۔ حضرت زید چوٹ کی وجہ سے بیہوش ہو گئے۔ چند دن صاحب فرسار رہ کر انتقال کر گئے۔ اِنَّا بَشَرٌ دَرَانَا الْيَتِيمَ الرَّجُوعُونَ“

اور بروایت ابن حجرؒ، حضرت اُمّ کلثومؓ بھی ان دنوں بیمار تھیں۔ چنانچہ ماں بیٹا ایک ہی ساعت میں فوت ہوئے۔ اور حاضرین کو یہ معلوم نہ ہو سکا کہ پہلے کس کی رُوح جسید عنصری سے پرواز کر گئی؟

نیز امام بخاریؒ نے تاریخ صغیر میں امام شعبی سے ذکر کیا ہے کہ حضرت اُمّ کلثوم بنت علیؓ بن ابی طالب اور ان کے بیٹے حضرت زید بن عمرؓ بن خطاب کا جنازہ حضرت عبدالرشید بن عمر رضی اللہ عنہ نے پڑھایا اور امامت کے لیے ان کو حضرت حسنؓ بن علیؓ بن ابی طالب نے آگے کیا تھا۔ رضی اللہ عنہم۔“ (تاریخ الصغیر لامام بخاریؒ ص ۵۳ مطبوعہ اللہ آباد)

وفاتِ عمرؓ

مدینہ منورہ میں فیروز نامی، مجوسی المذہب ایک غلام تھا، جس کا پیشہ بخاری، نقاشی، آہنگری تھا۔ ایک دن حضرت عمرؓ بن خطاب رضی اللہ عنہ بازار میں گشت کر رہے تھے، اس نے شکایت کی کہ ”مغیرہ بن شعبہؓ نے مجھ پر بخاری محمول مقرر کیا ہے، آپ تخفیف کرا دیں“ حضرت عمرؓ بن خطاب نے پیشہ دریافت کرنے کے بعد فرمایا کہ ”ان صنعتوں کے مقابلہ میں یہ رقم زیادہ نہیں۔“ ابولولو فیروز دل میں

سخت ناراض ہو کر واپس چلا آیا اور بغرض انتقام گھات میں رہا۔

چنانچہ حضرت عمر فاروق رضی اللہ عنہ ۲۶ ذوالحجہ ۲۳ھ ہجرت کے روز صبح کی نماز پڑھانے کے لیے مسجد میں تشریف لائے۔ امامت کے لیے آگے بڑھے، صفیں درست کروائیں اور نماز شروع کی۔ سورۃ یوسف یا النحل کی تلاوت شروع کی۔ فیروز نے گھات سے نکل کر حضرت عمرؓ پر چھو دار کیے۔ زبیر ناف خنجر کے لگنے سے حضرت عمرؓ گر پڑے، حضرت عبدالرحمن بن عوف نے اس حال میں نماز پڑھائی۔ حضرت عمرؓ سامنے بسمل پڑے تھے۔ فیروز نے تیرہ اشخاص کو زخمی کیا، جن میں سے ۹ آدمی وفات پا گئے۔ جب اس نے معلوم کر لیا کہ اب جائے فرار نہیں تو خود کو بھی ہلاک کر دیا۔

آپؓ نے یکم محرم الحرام ۲۴ھ بروز اتوار انتقال فرمایا۔ حضرت صہیب رومیؓ نے نماز جنازہ پڑھائی۔ حضرت علی، حضرت عبدالرحمن بن عوف، حضرت سعد بن ابی وقاص، حضرت عثمان ذوالنورین رضی اللہ عنہم نے قبر میں اتارا، حضرت عائشہ صدیقہ رضی اللہ عنہا کی اجازت سے ان کے حجرہ میں نبی کریمؐ علیہ التَّحیۃ والتَّسْلیم کے پہلوئے مبارک میں دفن کیے گئے۔ انا اللہ وانا الیہ راجعون! (تفصیل کے لیے دیکھیے مختصر سیرت الرسولؐ عربی ص ۴۸۶ مطبوعہ لاہور، الفاروق علامہ شبلی نعمانی ص ۱۰۲ مطبوعہ رنگین پریس دہلی تاریخ اسلام مولانا اکبر شاہ خاں نجیب آبادی ص ۳۸۳)

حضرت علیؓ کا فرمان:

حضرت علی رضی اللہ عنہ نے آپؐ کے جنازہ پر فرمایا:

”اے عمر (رضی اللہ عنہ) آپ نے اپنے بعد ایسی کوئی شخصیت نہیں چھوڑی کہ اس جیسے نامہ اعمال کی میں خواہش کروں تحقیق میں نے نبی علیہ السلام سے سنا آپؐ فرماتے تھے، ”میں ابو بکر اور عمر نکلے۔ میں ابو بکر اور عمر آئے، میں ابو بکر اور عمر نے یہ کیا، یعنی ہر کام میں آپؐ کو نبی علیہ السلام شریک فرماتے تھے۔ مجھے پہلے سے یقین تھا کہ اللہ کریم آپ کو ان دونوں کے پاس جگہ دے گا، (صلی اللہ علیہ وسلم ورضی اللہ عنہما) (بخاری ص ۵۲۰)

حضرت حسان بن ثابت رضی اللہ عنہ نے حضرت عمرؓ کی شہادت پر فرمایا کہ نہ
 ثَلَاثٌ بَرَزُوا بِفَضْلِهِمْ فَلَيْسَ مِنْ مُؤْمِنٍ لَمْ يَبْصُرْ
 نَصَرَهُمْ رَبَّهُمْ إِذْ أُشْرُوا يَبْصُرُ تَفْضِيلَهُمْ إِذْ أُذْكَرُوا
 عَاشُوا بِإِلَافَةٍ ثَلَاثُهُمْ وَاجْتَمَعُوا فِي أَلْمَاتِ إِذْ قُبِرُوا

ترجمہ: تین بزرگ فضائل کے ساتھ ظاہر ہوئے، رب ان کو تروتازہ کرے جب
 اٹھائے جائیں گے قبر سے! پس ایسا کوئی مومن نہیں جس کو بصیرت ملی ہو، اور جب
 ان کا ذکر کیا جائے تو ان کی فضیلت کا انکار کرے! وہ تینوں زندگی میں بھی جدا
 نہیں ہوئے اور موت کے بعد قبر میں پھر اکٹھے ہو گئے!

بِسْمِ اللّٰهِ الرَّحْمٰنِ الرَّحِیْمِ
 رَضِيَ اللهُ عَنْهُمَا

حضرت علی کرم اللہ وجہہ فرماتے ہیں کہ:

” اللہ کریم نے حضرت ابوبکر و حضرت عمر رضی اللہ عنہما کو قیامت تک
 آئندہ سلاطین کے لیے حجت بنایا ہے خدا کی قسم وہ دونوں سبقت
 لے گئے اور اپنے بعد والوں کو سخت مشکل میں چھوڑ گئے۔ ان کی یاد
 امت کو مغموں اور حکام کو مطعون کرتی ہے۔“ (اسد الغابہ)

نظام حکومت خلافت فاروقی میں:

ضروری معلوم ہوتا ہے کہ یہاں حضرت عمرؓ کے امور و نظم مملکت کا بھی مختصراً
 ذکر کر دیا جائے۔

حضرت عمر بن خطاب رضی اللہ عنہ نے نظام حکومت کے استحکام کے لیے
 تمام مقبوضہ ممالک کو صوبوں میں تقسیم کیا اور ہر صوبہ میں کئی کئی اضلاع بنائے۔
 اور اپنی جوہر شناسی کی بنا پر ہر جگہ بہترین عملہ مقرر فرمایا۔ اہم امور کے لیے مجلس شوریٰ
 بھی تشکیل دی جس میں مندرجہ ذیل اصحاب شامل تھے:

(۱) حضرت عثمانؓ (۲) حضرت علیؓ (۳) حضرت عبد الرحمن بن عوفؓ (۴) حضرت معاذ
 بن جبلؓ (۵) حضرت ابی بن کعبؓ (۶) حضرت زید بن ثابتؓ۔ (طبقات ابن سعد)
 صیغۂ محاصل:

صیغۂ محاصل میں بہت سی اصلاحات فرمائیں۔ مفتوحہ ممالک کی زمینوں کو

اصل مالکوں کے سپرد کیا۔ تمام مفتوحہ ممالک میں نہریں جاری کیں، بند بندھوائے تالاب تیار کروائے اور لگان سال میں، بغیر جبر و تشدد کے، صرف ایک دفعہ وصول کرنے کی ہدایات جاری کیں۔

محکمہ قضا:

محکمہ قضا میں جج مقرر فرمائے جو معزز ترین اور مالدار تھے تاکہ رشوت کا سوال ہی پیدا نہ ہو۔ ہمیشہ ان کو عدل و انصاف کا سبق دیتے۔ ایک دفعہ خود خلیفہ وقت حضرت عمر بن خطاب رضی اللہ عنہ مدعا علیہ کی حیثیت سے کمرہ عدالت میں پیش ہوئے۔ قاضی نے تعظیم کی، تو حضرت عمرؓ نے فرمایا، "قاضی صاحب یہ آپ کا پہلا ظلم ہے جب تک آپ کے نزدیک عمرؓ اور عام آدمی برابر نہ ہوں، آپ عمدہ قضا کے قابل نہیں؛ فوجداری اور پولیس؛

اس صیغہ میں بازاروں کی نگرانی، زنا اور چوری کے فیصلے، جیل خانوں کی تعمیر اور ابتدائی قسم کی کارروائی پولیس سے متعلق تھی۔

بیت المال؛ مجلس شوری کے مشورہ سے مدینہ منورہ میں حضرت عمرؓ نے بیت المال کی بنیاد ڈالی اور بہت بڑا خزانہ جمع کیا۔ پھر تمام صوبہ جات کے صدر مقامات پر بیت المال قائم کیے اور ان کی عمارتیں بڑی مستحکم اور شاندار بنوائیں۔ ان کی نگرانی اور حساب و کتاب کے لیے لائق ترین آدمی مقرر فرمائے۔ مدینہ منورہ کے علاوہ جتنے بیت المال تھے، جتنی رقم ان کے مصارف کے لیے درکار ہوتی، رکھی جاتی۔ اور باقی مدینہ منورہ کے بیت المال میں بھیج دی جاتی۔

رفاہ عامہ؛

اس صیغہ میں سرکاری عمارتیں بنوانا، نہریں کھدوانا، پل تعمیر کروانا، شفا خانے بنوانا، چوکیاں اور سرائیں بنوانا، مکہ اور مدینہ کے درمیان منزلوں پر سایہ اور پناہ گاہوں کا انتظام کرنا شامل تھے؛

شہروں کو آباد کرنا؛

کوفہ، بصرہ، فسطاط، موصل، جزیرہ وغیرہ شہر آباد کیے۔

صیغہ فوج؛ حضرت عمرؓ نے خطاب تمام ملک عرب کو فوج بنانے کے حق میں تھے۔

فوجی صدر مقام اور چھاؤنیاں قائم کیں۔ ہر سال کئی ہزار نئی فوج تیار ہوتی۔ رسد کا مستقل محکمہ قائم کیا۔ علامہ شبلی نے ایران، فرانس اور چین وغیرہ جیسے ممالک کے فوجی انتظامات تحریر کر کے حضرت عمر رضی اللہ عنہ کے فوجی نظام کو برقرار دیا ہے!

صیغہ تعلیم؛

حضرت عمرؓ نے تعلیم کو بہت زیادہ ترقی دی، تمام مفتوحہ ممالک میں مکتب قائم کیے اور بڑے بڑے صحابہؓ اس منصب پر مقرر فرمائے۔ قرآن مجید، اخلاقی اشعار اور اشعار عرب کی تعلیم کو فروغ دیا۔

صیغہ مذاہبی؛

لا اکرآہ فی الدین کے پیش نظر اشاعت اسلام کے لیے نرم اور شائستہ طریقے اختیار کیے۔ کتاب و سنت کی حفاظت و تعلیم کا خوب انتظام کیا، معلمین کی تنخواہیں مقرر کیں، کئی ہزار مساجد تعمیر کرائیں، حرمین الشریفین کو وسعت دی، روشنی کا انتظام فرمایا، وعظ کا طریقہ جاری کیا (تفصیل کے لیے دیکھیے الفاروق حصہ دوم علامہ شبلی نعمانی ص ۵۶ تا ۵۶)۔ یہ تمام امور حضرت عمرؓ کی ذہانت اور قوت عمل کا ثبوت ہیں اور جن کی بنا پر اپنے تورہے ایک طرف انکار نے بھی ان کو خراج تحسین پیش کیا ہے۔ رضی اللہ عنہ!

جناب فضل سوپڑی

شعر و ادب

آدمی

حیراں ہوں پھر ہے کس لیے مغرور آدمی
انسانیت ہے وہ بہت دور آدمی
رکھتا نہیں ہے کوئی بھی دستور آدمی
رہتا ہے آدمی سے بہت دور آدمی
دشمن اگر ہو نبتا ہے ناسور آدمی!
دنیا میں جسد باز ہے مشہور آدمی!
فطرت سے اپنی اپنی ہے مجبور آدمی!

ہر بات میں ہے بے بس و مجبور آدمی
دولت کے نشے میں جو ہوا پورا آدمی
پابند یہ نہیں ہے کسی بھی اصول کا
ہے درد دل کے واسطے پیدا کیا گیا،
کر دیتا ہے نثار محبت میں جان بھی
یہ چاہتا ہے دل کی مرادیں ملیں تمام
لاتا نہیں کسی کو بھی خاطر میں یہ صبحی!